

नवभारत टाइम्स

## गंगा बचाने के लिए अब 'गंगा संसद'

नवभारत टाइम्स | Nov 3, 2012, 08.19PM IST

नई दिल्ली।। प्रदूषण से बेहाल गंगा को बचाने के लिए गंगा संसद का आयोजन किया जा रहा है। इसमें पर्यावरण विशेषज्ञों के साथ ही कई धर्मगुरु भी शामिल हो रहे हैं। पूर्व सेना प्रमुख वी. के. सिंह के साथ ही कई दलों के नेताओं के भी इसमें शिरकत करने के आसार हैं।

गंगा संसद का आयोजन कार्तिक स्नान के मौके पर 25 से 28 नवंबर तक गढ़ मुक्तेश्वर में गंगा किनारे किया जाएगा। इसमें गंगा की मौजूदा हालत पर विचार करने के साथ ही इसे प्रदूषण मुक्त बनाने के लिए सरकार पर दबाव बनाया जाएगा। मैगसायसाय पुरस्कार विजेता राजेंद्र सिंह कहते हैं कि गंगा को बचाने के लिए एक केंद्रीय कानून की जरूरत है। इसके साथ ही इसके बहाव को बचाए रखने के लिए इस पर बन रहे बांधों पर रोक लगाई जानी जरूरी है। वह कहते हैं कि गंगा संसद में गंगा को बचाने की रणनीति तैयार की जाएगी।